



सप्तदश

बिहार विधान सभा

द्वितीय सत्र

अल्पसूचित प्रश्न

वर्ग-5

शनिवार, तिथि 22 फाल्गुन, 1942 (श०)
13 मार्च, 2021 (ई०)

प्रश्नों की कुल संख्या 06

(1)	स्वास्थ्य विभाग	05
(2)	आपदा प्रबंधन विभाग	01
कुल योग --			<u>06</u>

ब्लड बैंकों को सुदृढ़ करवाना

42. श्री ललित कुमार यादव (क्षेत्र संख्या-82 दरभंगा ग्रामीण)--स्थानीय हिन्दी समाचार-पत्र में दिनांक 3 फरवरी, 2021 को प्रकाशित शीर्षक "63 जिलों में ब्लड बैंक नहीं, पाँच बिहार के" को ध्यान में रखते हुये क्या मंत्री, स्वास्थ्य विभाग, यह बतलाने की कृपा करेंगे कि--

(1) क्या यह बात सही है कि राज्य के पाँच जिले अर्थातक ब्लड बैंक की बुनियादी सुविधा से वंचित है, जबकि नेशनल ब्लड ट्रान्सफ्यूजन कार्टिसल (MOHFW) के मुताबिक राज्य के हर जिले में कम-से-कम एक ब्लड बैंक होना आवश्यक है ;

(2) क्या यह बात सही है कि दरभंगा, भागलपुर में एक-एक ब्लड बैंक ही है, जबकि चिकित्सा के क्षेत्र में दोनों शहर काफ़ी आगे है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार राज्य के बाकी बचे जिलों में भी कम-से-कम एक तथा भागलपुर एवं दरभंगा जिले में अतिरिक्त दो-दो ब्लड बैंक स्थापित करने तथा पूर्व से स्थापित जिलों के ब्लड बैंकों को सुदृढ़ करवाने का विचार कबतक रखती है, नहीं, तो क्यों ?
प्रभारी मंत्री--(1) स्वीकारात्मक है ।

(2) वस्तुस्थिति यह है कि DMCH, दरभंगा में एक रक्त केन्द्र एवं दिग्घी, दरभंगा में एक गैर-सरकारी रक्त केन्द्र का अनुज्ञापि दिया हुआ है । साथ ही दरभंगा में एक रक्त संग्रह इकाई भी स्थापित है । अनुमंडलीय अस्पताल, बेनीपुर (दरभंगा) में रक्त केन्द्र स्थापना का प्रस्ताव है ।

इसी तरह भागलपुर में JLMCH में एक रक्त केन्द्र और दो अन्य गैर-सरकारी रक्त केन्द्र कार्यरत हैं एवं सात रक्त संग्रह इकाई कार्यरत है । सदर अस्पताल, भागलपुर में रक्त केन्द्र की स्थापना का प्रस्ताव है ।

(3) राज्य के पाँच जिलों अररिया, अरवल, बाँका, शिवहर एवं सुपौल में रक्त केन्द्र की स्थापना आगामी तीन माह में करने का प्रस्ताव है ।

जिलों में पूर्व से स्थापित रक्त केन्द्रों को सुदृढ़ करने की कार्यवाई की जा रही है । रक्त केन्द्रों का डिजिटाइजेशन किया गया है । रक्त केन्द्रों को BMSICL के माध्यम से सात प्रकार का कुल 252 उपकरण उपलब्ध कराई गई है । राज्य रक्ताधान परिषद् के द्वारा उपकरणों हेतु राशि सभी जिलों के रक्त केन्द्रों को उपलब्ध कराई गई है । जिला स्थित रक्त केन्द्रों का जीर्णोद्धार हेतु भी राष्ट्रीय स्वास्थ्य मिशन के तहत राशि निर्गत की गई है ।

दुकान खोलना

43. श्री अजीत शर्मा (क्षेत्र संख्या-156 भागलपुर)--क्या मंत्री, स्वास्थ्य विभाग, यह बतलाने की कृपा करेंगे कि क्या यह बात सही है कि राज्य के जिला मुख्यालय, प्रखंड मुख्यालय एवं गाँव में जेनरिक दवा की दुकान नहीं रहने के कारण मध्यम वर्ग एवं गरीब लोग महंगी दवा खरीदने में असमर्थ हो जाते हैं फलस्वरूप उनकी मौत तक हो जा रही है, यदि हाँ, तो सरकार राज्य के सभी जिला मुख्यालय, प्रखंड मुख्यालय एवं गाँवों में जेनरिक दवा की दुकान खोलने का विचार रखती है, नहीं, तो क्यों ?

कमिटी गठन करना

44. श्री ललित कुमार यादव (क्षेत्र संख्या-82 दरभंगा)--अंग्रेजी समाचार-पत्र में दिनांक 11 फरवरी, 2021 को प्रकाशित शीर्षक "False Phone Numbers, Fake Name :- How Bihar Covid Testing Data Got Infected" को ध्यान में रखते हुये क्या मंत्री, स्वास्थ्य विभाग, यह बतलाने की कृपा करेंगे कि क्या यह बात सही है कि आँकड़े द्वारा कोरोना टेस्टिंग में व्यापक वितीय अनियमितता प्रकाश में आया है, जिसमें पटना, जमुई, शेखपुरा एवं अन्य जिलों में कोरोना जाँच के नाम पर भारी अनियमितता उजागर हुई है, यदि हाँ, तो सरकार इस मामले की जाँच हेतु उच्चस्तरीय कमिटी गठन करने का विचार रखती है, नहीं, तो क्यों ?

अद्यतन जानकारी देना

45. श्री नीतीश मिश्रा (क्षेत्र संख्या-38 झंझारपुर)--क्या मंत्री, आपदा प्रबंधन विभाग, यह बतलाने की कृपा करेंगे कि--

(1) क्या यह बात सही है कि राज्य में प्राकृतिक आपदा के बढ़ते संकट को देखते हुये Disaster Risk Reduction (D.R.R) के तहत बिहार के जिलों में District Disaster Risk Reduction Plan कार्यान्वित करने का निर्णय लिया था ;

(2) यदि उपर्युक्त खंड का उत्तर स्वीकारात्मक है, तो क्या सरकार इससे संबंधित अग्रेतर कार्रवाई की अद्यतन जानकारी देना चाहती है, यदि हाँ, तो कबतक, नहीं, तो क्यों ?

पढ़ाई प्रारंभ करना

46. श्री मुकेश कुमार रौशन (क्षेत्र संख्या-126 महूआ)--क्या मंत्री, स्वास्थ्य विभाग, यह बतलाने की कृपा करेंगे कि--

(1) क्या यह बात सही है कि राज्य में सरकार द्वारा एकमात्र संचालित दंत चिकित्सा महाविद्यालय, पटना है जिसमें 90 प्रतिशत पद (प्राध्यापक, सहायक प्राध्यापक, ट्यूटर एवं अन्य कर्मी) सविदा पर कार्यरत हैं या रिक्त हैं साथ ही आवश्यक सुविधा भी नहीं रहने के कारण स्नातकोत्तर की पढ़ाई नहीं हो पा रही है ;

(2) क्या यह बात सही है कि सरकार दंत चिकित्सा की उपयोगिता के चलते दूसरा दंत चिकित्सा महाविद्यालय, नालन्दा में निर्माण करा रही है एवं IGIMS में भी दंत चिकित्सा महाविद्यालय खोलने पर विचार कर रही है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार पटना स्थित दंत चिकित्सा महाविद्यालय में कबतक सभी स्वीकृत पद के विरुद्ध स्थायी बहाली करने, सभी सुविधा मानक के अनुरूप बहाल करने तथा स्नातकोत्तर की पढ़ाई प्रारंभ करने संबंधी आवश्यक कदम उठाने का विचार रखती है, हाँ, तो कबतक, नहीं, तो क्यों ?

रैबीज इन्जेक्शन हेतु

47. श्री मुरारी प्रसाद गौतम (क्षेत्र संख्या-207 चेनारी)--क्या मंत्री, स्वास्थ्य विभाग, यह बतलाने की कृपा करेंगे कि क्या यह बात सही है कि रोहतास जिला के सदर अस्पताल, सासाराम एवं प्राथमिक स्वास्थ्य केन्द्र, चेनारी सहित राज्य के सरकारी अस्पतालों में रैबीज इन्जेक्शन की कमी रहने के कारण आम लोगों को कुत्ते द्वारा काटे जाने पर निजी अस्पतालों से रैबीज इन्जेक्शन लगवाना पड़ता है, यदि हाँ, तो सरकार कबतक उक्त अस्पताल सहित राज्य के सभी सरकारी अस्पतालों में रैबीज इन्जेक्शन की पर्याप्त उपलब्धता बनाये रखने का विचार रखती है, नहीं, तो क्यों ?

पटना :
दिनांक 13 मार्च, 2021 (ई०) ।

राज कुमार सिंह,
सचिव,
बिहार विधान सभा ।